

संत विनोबा भावे की जयंती मनाई



निवाली। नगर से डेढ़ किमी दूर ग्राम कानपुरी के शासकीय हाई स्कूल में 11 सितंबर को संत विनोबा भावे की जयंती मनाई गई। जिसमें सर्वोदय परिवार के सेवा निवृत्त उच्च श्रेणी शिक्षक धरुवराज द्वारा उनके जीवन के बारे में विस्तार से बताया गया। इस दौरान संस्था प्रचार्य हुसैनसिंह सिसोदिया, शिक्षक शोताल शर्मा मदन तडवे, रेखा शर्मा, तुलसी खरते, हीना शर्मा आदि उपस्थित रहे।

बड़वानी की बेटी ने रचा नया इतिहास

बड़वानी। 12 सितंबर को घोषित राज्य सेवा परीक्षा 2024 के परिणाम में जिले की बेटी सीमा बड़ोले ने सहायक संचालक वित्त विभाग द्वितीय श्रेणी की पोस्ट प्राप्त की है। वे 2024 की परीक्षा में उप कलेक्टर (डिप्टी कलेक्टर) पद पर भी प्रथम वेटिंग सूची में हैं। सीमा की यह उपलब्धि केवल एक व्यक्तिगत सफलता नहीं, बल्कि पूरे समाज के लिए एक संदेश है। सफलता पर उनके पिता बलुसिंह बड़ोले और माता सेवती बड़ोले सहित अन्य परिजनों, मित्रों और परिचितों ने बधाई देते हुए उज्ज्वल भविष्य की कामना की।

3 वर्ष से अलग रह रहे दंपति में समझौता



पानसेमल/खेतिया। राष्ट्रीय विधिक सेवा प्राधिकरण नई दिल्ली व राज्य विधिक सेवा प्राधिकरण जबलपुर के निर्देशाुसार प्रधान जिला एवं सत्र न्यायाधीश/अध्यक्ष जिला विधिक सेवा प्राधिकरण बड़वानी महेंद्र कुमार जैन तथा विशेष न्यायाधीश/नोडल अधिकारी नेशनल लोक अदालत के मार्गदर्शन में तहसील विधिक सेवा समिति अध्यक्ष न्यायाधीश खेतिया, नीलम खटाना ने नेशनल लोक अदालत के दौरान अधिवक्ताओं एवं पक्षकारों की सहमति से लंबित प्रकरणों के समझौते कराए। शनिवार आयोजित लोक अदालत के कुल 133 प्रकरणों के निराकरण हुआ, जिसमें राजस्व, बैंक रिकवरी सहित अन्य प्रकरणों में 3695125 की वसूली की गई तथा प्रकरणों के समझौते के बाद 180 व्यक्तियों को लाभ मिला है। नेशनल लोक अदालत में दंपति में समझौता हुआ जो कि 3 साल से अलग रह रहे थे। दंपति के बीच न्यायाधीश नीलम खटाना एवं अधिवक्ताओं द्वारा आपसी सुलह एवं मध्यस्थता स्थापित कराई। समझौते के बाद लाभांशित पक्षकारों से पौधारोपण भी कराया गया। इस दौरान न्यायालय स्टाफ सहित बैंक, नगर परिषद व अन्य विभागों के अधिकारी और कर्मचारी उपस्थित थे।

ट्रेनों में चोरी करने वाला गैंग पकड़ाई

इंदौर। इंदौर और आसपास के रेलवे स्टेशनों पर सक्रिय चोरी करने वाले पांच सदस्यीय गिरोह को जीआरपी पुलिस ने पकड़ लिया है। आरोपियों ने पूरुताछ में कई वारदातें स्वीकार की हैं। पुलिस ने उनके कब्जे से मोबाइल फोन और आभूषण बरामद किए हैं। जीआरपी सूत्रों के अनुसार, राजगढ़ स्टेशन पर देर रात पुलिस को कुछ युवक बेचैन हालत में घूमते नजर आए। उन्हें हिरासत में लेकर पूरुताछ की गई तो उन्होंने ट्रेनों और रेलवे स्टेशन पर की गई चोरी की वारदातें कबूल कर लीं। पकड़े गए आरोपियों में हरभजन रेवती रंज निवासी, कमलेश, मोहन पारदी, जीवन और एक अन्य युवक शामिल हैं, जिनका तालुक गुना से है। पुलिस ने इनके पास से तीन मोबाइल फोन और सोने-चांदी के जेवर जब्त किए हैं। जीआरपी अधिकारियों ने बताया कि यह गिरोह चोरी के बाद माल का आपस में बंटवारा कर लेता था। इन्होंने इंदौर रेलवे स्टेशन के मुसाफिरखाने से दो यात्रियों के मोबाइल चोरी करने की घटना भी स्वीकारी है। जीआरपी अधिकारियों का कहना है कि आरोपियों से पूरुताछ जारी है और उनसे अन्य वारदातों का भी खुलासा होने की उम्मीद है।

पुलिस ने लौटाए गुम हुए 12 मोबाइल

इंदौर। राऊ पुलिस ने तकनीक का सहारा लेते हुए गुम हुए 12 मोबाइल फोन ढूँढ निकाले और उनके असली मालिकों को वापस सौंप दिए। इन मोबाइल में दो आईफोन भी शामिल हैं। बरामद फोन की कीमत करीब चार लाख रुपए आंकी गई है। अतिरिक्त पुलिस उपायुक्त आलोक कुमार शर्मा और एसपी गांधीनगर निधि सक्सेना के निर्देशन में की गई उवत कार्रवाई में टीएम ने कई आईआर और पीटल की मदद से मोबाइल को ट्रेस किया। थाना प्रभारी राऊ राजपालसिंह राठौर के नेतृत्व में प्रधान आरक्षक बराराम चौहान, अजय चौहान, निलेश सुरालकर तथा आरक्षक लोकेश धाकड़, देवेन्द्र अंब और निर्मलसिंह ने इस कार्रवाई में महत्वपूर्ण भूमिका निभाई। गुम हुए फोन वापसी मिलने पर धारकों ने राहत की सांस ली और पुलिस टीम की सराहना की।

तुकोगंज में सहायक निदेशक के घर चोरी की कोशिश नाकाम

इंदौर। तुकोगंज थाना क्षेत्र कि फिल्म इंडस्ट्री में सहायक निदेशक के रूप में काम करने वाली युवती के घर चोरी की कोशिश करने वाले दो बदमाश पुलिस की गिरफ्त में आ गए। आरोपियों ने इंदौर में चोरी की घटनाओं को अंजाम देने के लिए गुब्बारे बेचने का बहाना अपनाने की बात कबूली है। थाना प्रभारी जितेंद्र यादव ने बताया कि विश्राम कॉलोनी निवासी स्नेहा अग्रवाल ने बुधवार को शिकायत दर्ज कराई थी। स्नेहा मुंबई फिल्म इंडस्ट्री में सहायक निदेशक के तौर पर काम करती हैं और मां सुलोचना के साथ अकेली रहती हैं। बुधवार तड़के करीब 4.20 बजे स्नेहा को कमरे में आहत सुनाई दी। उठकर देखा तो एक व्यक्ति अलमारी के पास और दूसरा दरवाजे पर खड़ा था। स्नेहा ने शोर मचाकर मदद बुलाने की कोशिश की तो बदमाशों ने से एक ने पंचकस से हमला करने का प्रयास किया। स्नेहा किसी तरह बाहर भागी, तब आरोपी खिड़की के रास्ते से फरार हो गए। पुलिस ने सीसीटीवी फुटेज खंगालकर आरोपियों की पहचान की और मंदसौर के सुवासरा में रहने वाले बिन्नी पारदी और कालू पारदी को गिरफ्तार किया। उनके पास से पंचकस और अन्य औजार भी जब्त किए हैं। पुलिस पूरुताछ में दोनों ने कई और वारदातों में शामिल होने की बात स्वीकार की है। पुलिस आरोपियों से पूरुताछ कर रही है।

सड़क हादसे में नाबालिग की मौत

इंदौर। कनाडिया थाना क्षेत्र में गुरुवार देर रात मयंक ब्लू वाटर पार्क के सामने हुए सड़क हादसे में एक नाबालिग की मौत हो गई, जबकि एक युवक गंभीर रूप से घायल हो गया। एसआई रविचंद्र आर्या ने बताया कि मृतक की पहचान मुकेश पिता माधव भिलावा निवासी भैसातरी गांव, बमोरी (जिला गुना) के रूप में हुई है। वहीं घायल 25 वर्षीय राजेश पिता सुरसिंह सिलिकॉन सिटी, राऊ का रहने वाला है। घटना की सूचना मिलते ही पुलिस मौके पर पहुंची और घायल को उपचार के लिए अस्पताल भिजाया, जबकि शव को पोस्टमार्टम के लिए भेजा गया, फिलहाल पुलिस मामले की जांच कर रही है।

सैंधवा में लोक अदालत के माध्यम से प्रकरणों का हुआ निराकरण

अलग रह रहे दंपति को मिलवाया, प्रेम से रहने की सलाह भी दी

सैंधवा, (नवभारत)। मध्य प्रदेश राज्य विधिक सेवा प्राधिकरण जबलपुर के निर्देश पर प्रधान जिला एवं सत्र न्यायाधीश बड़वानी महेंद्र कुमार जैन के मार्गदर्शन में विधिक सेवा प्राधिकरण बड़वानी के माध्यम से सैंधवा न्यायालय में नेशनल लोक अदालत का आयोजन किया गया। लोक अदालत का शुभारंभ द्वितीय जिला एवं अतिरिक्त सत्र न्यायाधीश सैंधवा आदेश कुमार मालवीय, तृतीय जिला एवं अतिरिक्त सत्र न्यायाधीश सैंधवा रश्मिना चतुर्वेदी, न्यायिक मजिस्ट्रेट सैंधवा शुभम मोदी, न्यायिक मजिस्ट्रेट सैंधवा सौम्या चौधरी एवं अधिभाषक संघ के अध्यक्ष नरेन्द्र तिवारी, श्याम एकड़ी, हरिशंकर बालिचा, अजित सिंह खनुजा, जितेंद्र सिंह चौहान, मयूर गर्ग, शांतिलाल वर्मा, कैलाश तरौले एवं अन्य सदस्यों, विधुत विभाग के कार्यपालन यंत्री सखाराम खरते, सहायक यंत्री युवराज अवाया आदि अन्य अधिकारी एवं विधुत मण्डल के कर्मचारियों, नगर पालिका एवं विभिन्न बैंकों के अधिकारियों एवं कर्मचारियों, न्यायालयीन कर्मचारियों द्वारा माँ सरस्वती के चित्र पर माल्यार्पण और पूजन कर किया गया। लोक अदालत के शुभारंभ पर न्यायाधीशगणों द्वारा

उपस्थित पक्षकारों विभिन्न विभागों के अधिकारियों/कर्मचारियों और अधिभाषक संघ सैंधवा के सदस्यों को संबोधित किया। लोक अदालत में द्वितीय जिला एवं सत्र न्यायाधीश सैंधवा आदेश कुमार मालवीय के न्यायालय में 11 मोटर दुर्घटना क्लेम प्रकरणों का निराकरण लोक अदालत के माध्यम से किया गया। जिसमें 7005000 रूपए पक्षकारों को प्राप्त हुए एवं 63 व्यक्ति लाभांशित हुए एवं प्रकरणों का निराकरण लोक अदालत के माध्यम से किया गया। विधुत मंडल के 29 प्रकरणों का निराकरण लोक अदालत के माध्यम से किया गया। जिसमें 435356 रूपए की राशि जमा हुई एवं 69 व्यक्ति लाभांशित हुए विधुत विभाग के ही प्रीलीटगैशन के 120 प्रकरणों का निराकरण न्यायालय के बाहर किया गया। जिसमें 1043000 रूपए की राशि प्राप्त हुई और 120 व्यक्ति लाभांशित हुए, 1 सिविल विविध प्रकरण का निराकरण लोक अदालत के माध्यम से किया गया। जिसमें 45000 रूपए पक्षकारों को प्राप्त हुए एवं 3 व्यक्ति लाभांशित हुए, 2 अपराधिक अपीलों का निराकरण लोक अदालत के माध्यम से किया गया। जिसमें 789000 रूपए पक्षकारों को प्राप्त हुए एवं 4 व्यक्ति लाभांशित हुए,

तृतीय जिला एवं सत्र न्यायाधीश सैंधवा रश्मिना चतुर्वेदी न्यायालय में 19 मोटर दुर्घटना क्लेम प्रकरणों का निराकरण लोक अदालत के माध्यम से किया गया। शुभम मोदी न्यायिक मजिस्ट्रेट सैंधवा के न्यायालय में 13 अपराधिक प्रकरणों का निराकरण लोक अदालत के माध्यम से किया गया। नगर पालिका के प्रकरणों का निराकरण किया गया। सौम्या चौधरी न्यायिक मजिस्ट्रेट सैंधवा के न्यायालय में चेक बाउंस के 8 प्रकरणों में 1718500 रूपए परिवारियों को प्राप्त हुए एवं 16 व्यक्ति लाभांशित हुए। भरण पोषण के 5 प्रकरणों में 54000 रूपए पक्षकारों को दिलाए एवं 12 व्यक्ति लाभांशित हुए, 7 अपराधिक प्रकरणों का निराकरण किया। इस दौरान अधिभाषक संघ के सदस्य व विवि के अधिकारी, कर्मचारी एवं नया एवं बैंकों के अधिकारी एवं कर्मचारी गण और न्यायालयीन कर्मचारीगण उपस्थित थे।

प्रेम से रहने की दी सलाह
विभिन्न प्रकरणों में समझौते से कराए निराकरण।
समझौते के बाद प्रेम से रहने की सलाह भी दी गई।


कर्मचारियों को दिया प्रशिक्षण



फाउंडेशन, पिरामल फाउंडेशन के पदाधिकारियों को प्रशिक्षित किया गया। जनपद स्तरीय मास्टर ट्रेनर क्लस्टर स्तर पर प्रशिक्षण देंगे, जिसमें आवश्यक गतिविधियां, ग्राम कान नजरी नक्शा बनाना, ग्राम में मूलभूत सुविधाओं का आंकलन करना व अन्य जानकारी प्रोसेस लेने के माध्यम से किस प्रकार दे सकते हैं। इस बारे में बीएमटी ने बताया। साथ ही कार्य योजना ग्रामों में अंतिम व्यक्ति को लाभ कैसे पहुंचाना है। विभागों से उपस्थित अधिकारियों एवं कर्मचारियों को जानकारी दी गई। इस दौरान जनपद पंचायत, स्वास्थ्य विभाग, महिला एवं बाल विकास व अन्य विभाग, जनजाती विभाग, महिला एवं बाल विकास विभाग, लोक स्वास्थ्य यांत्रिकी विभाग एवं अंतरा फाउंडेशन, एजुकेटे गल्स

एक नजर में रोगों से बचाव के लिए स्वास्थ्य कर्मी कर रहे

सीएचसी पर ओपीडी में बढ़े मरीज



नवभारत न्यूज पानसेमल, 14 सितम्बर। सीएचसी पर बीते कुछ दिनों से पहले के मुकाबले ओपीडी में प्रतिदिन जांच करने के लिए आने वाले मरीजों की संख्या में बढ़ोतरी हुई है। सीबीएमओ डॉ राजेश ढोले ने बताया कि पहले मरीजों की 100 से 200 के बीच की संख्या थी, लेकिन अब करीब 400 मरीज प्रतिदिन उपचार के लिए सीएचसी आ रहे हैं। सर्दी, खांसी और बुखार के सामान्यतः मरीज प्रतिदिन उपचार और जांच के लिए आ रहे हैं, लेकिन वर्षाकाल के दौरान दस्त की बीमारियां से ग्रस्त मरीज भी जांच के लिए आ रहे हैं। स्वास्थ्य विभाग द्वारा मच्छरजनित रोगों के लिए आवश्यक एहतियात बरतने की

भी सलाह दी जा रही है। नवनिर्मित लेबोर्ट्री में रक्त संबंधी 40 से अधिक जांचें की जा रही हैं। साथ ही मौसमी बीमारियों से बचने के लिए आवश्यक दवाइयां भी उपलब्ध है। सीएचसी पर 4 एमबीबीएस डॉक्टर अपनी सेवाएं दे रहे हैं। एक्सरे के लिए अन्य एनआरसी से तकनीकी सहायक बुलाकर एक्सरे निकलवाया जा रहा है। वर्तमान में एनसीआर वार्ड, महिला प्रसूति वार्ड एवं जनरल वार्ड मिलकर 30 बेडों की सुविधाएं उपलब्ध हैं।

400 मरीज आ रहे
सीबीएमओ डॉ राजेश ढोले ने बताया कि पहले मरीजों की 100 से 200 के बीच की संख्या थी, लेकिन अब करीब 400 मरीज प्रतिदिन उपचार के लिए सीएचसी आ रहे हैं।

नगर पालिका सभागृह में संपन्न हुई बैठक



बड़वानी। स्वच्छता ही सेवा महाअभियान एवं स्वच्छ सर्वेक्षण 2025 को तैयारियों को लेकर नगर पालिका परिषद द्वारा 13 सितम्बर को नगर पालिका सभागृह में शनिवार को एक समीक्षा बैठक का आयोजन किया गया। सीएमओ द्वारा आयोजित उक्त बैठक में स्वच्छता ही सेवा अभियान के बारे में विस्तृत चर्चा की गई। निकाय के अध्यक्ष प्रतिनिधि, पार्षद, पार्षद प्रतिनिधि एवं स्वच्छता ब्रांड एंबेसडर उपस्थित थे।

मूसाखेड़ी में युवती से छेड़छाड़ करने वाला युवक पकड़ाया

- हिंदूवादी संगठन ने पिटाई कर सौंपा पुलिस को
- आदिवासी युवती को भेज रहा था अश्लील मैसेज और वीडियो

नव भारत न्यूज इंदौर। मूसाखेड़ी क्षेत्र में आदिवासी युवती से छेड़छाड़ और मोबाइल पर लगातार अश्लील मैसेज भेजने वाले युवक को हिंदूवादी संगठन के कार्यकर्ताओं ने पकड़कर जमकर पीटा और फिर पुलिस को सौंप दिया। आरोपी के मोबाइल से कई लड़कियों से चैटिंग के सबूत भी मिले हैं। फिलहाल पुलिस ने मामला दर्ज कर युवक से पूरुताछ शुरू कर दी है। आरोपी को पहचान शादाब अली निवासी सेमलपुर, थाना नसरुल्लागंज के रूप में हुई है। वह पिछले 15 दिनों से एक आदिवासी



जेल में विवाद खड़े करने वाले तीन कैदी नरसिंहपुर भेजे गए

- सलमान लाला के भाई रिजवान के बाद मुना, समीर और मनीष हटकर का ट्रांसफर
- अराजक माहौल बनाने पर हुई कार्रवाई

नव भारत न्यूज इंदौर। जिला जेल में लगातार माहौल बिगाड़ने और बंदियों से विवाद करने वाले कैदियों पर

काट चुका है तीन माह की जेल

पुलिस जांच में सामने आया कि आरोपी टूक झड़वर है और उस पर पहले से भी छेड़छाड़ का केस दर्ज है। सीहोर में हुए एक प्रकरण में वह तीन माह जेल भी काट चुका है। वहीं उसका भाई मोहम्मद अली भी विवादायित गतिविधियों में शामिल रहा है। जबलपुर में एक युवती को बहला-फुसलाकर दुर्कर्म मामलों में उसे सजा हो चुकी है।

सौंप दिया। फिलहाल आजाद नगर पुलिस ने शादाब अली के खिलाफ छेड़छाड़ का केस दर्ज कर मोबाइल की चैटिंग और अन्य पहलुओं की जांच शुरू कर दी है।

मंतशा ने वाणिज्य कर अधिकारी बनकर नाम रोशन किया



कांटाफोड़। नगर के प्रतिष्ठित विद्यालयों में से एक युग निर्माण विद्यालय से पढ़ाई कर अपनी मेहनत और लगन के बल पर उच्च पद हासिल करने वाली मंतशा खान ने नगर का नाम रोशन कर दिया है। हाल ही में मंतशा खान का चयन वाणिज्य कर अधिकारी पद पर हुआ है, जिससे पूरा नगर गर्व महसूस कर रहा है। एक साधारण परिवार से आने वाली मंतशा ने यह साबित कर दिया कि अगर लक्ष्य स्पष्ट हो और परिश्रम सच्चा हो तो बड़ी से बड़ी उपलब्धियां हासिल की जा सकती हैं। मंतशा खान ने प्रारंभिक शिक्षा युग निर्माण विद्यालय से प्राप्त की। विद्यालय में शिक्षकों का प्रेम, अनुशासन और मार्गदर्शन उनके व्यक्तित्व निर्माण में सहायक साबित हुआ। विशेष रूप से उनके पिता हामिद खान मंतशा के प्रति सख्त विचारों के साथ ही प्रेरणा के रूप में उनके पिता हामिद खान पाटिल द्वारा पत्र के माध्यम से शुभकामनायें प्रेषित की। आंचलिक पत्रकार संघ के जिलाध्यक्ष शलभ गोरानी द्वारा बहन को शुभकामनायें बधाई प्रेषित की और उज्ज्वल भविष्य की कामना की।

इंदौर में मच्छरजनित रोगों का प्रकोप, एक साल में करीब 19 हजार मरीज

- डेंगू, चिकनगुनिया, मलेरिया से लेकर जापानी बुखार तक
- नवरी से अब तक दर्ज हुए सीमित केस

नव भारत न्यूज इंदौर। पिछले एक साल में इंदौर जिले में मच्छरों और अन्य वाहकों से फैलने वाले रोगों का दायरा तेजी से बढ़ा है। सरकारी और निजी अस्पतालों से जुटाए गए आंकड़ों के मुताबिक अगस्त 2024 से अब तक 18 हजार 941 मरीज सामने आए हैं। इनमें डेंगू, चिकनगुनिया और मलेरिया जैसे सामान्य संक्रमण ही नहीं बल्कि जापानी इंसेफलाइटिस, कालाजार और जीका वायरस जैसे

एक नजर में मामला वार्ड 68 के बाँम्बे बाजार के नया पीठा क्षेत्र का

कचरा छोड़ दिया बीच सड़क पर, लोग होते हैं परेशान



इंदौर। शहर को स्वच्छ बनाए रखने के लिए आला अफसर जिस तरह मेहनत करते आ रहे हैं वहीं कुछ निगम कर्मियों की लापरवाही के कारण आमजन को सड़क पर फैली गंदगी का सामना करना पड़ता है। इससे होने वाली समस्या से क्षेत्रवासियों को खासी परेशानी उठानी पड़ती है। मामला बाँम्बे बाजार के नया पीठा क्षेत्र का है। यह क्षेत्र वार्ड क्रमांक 68 में आता है। सदियों पुराना यह क्षेत्र आज भी तंग गलियों और घनी आबादी वाला है। नया पीठा के मुख्य मार्ग के बीचो-बीच गटर के कचरे का अंबार लगा दिखाई दिया। पत्ता लगाने पर जग हुआ की कुछ दिनों से नाले का सफाई कार्य चल रहा है और सड़क पर फैल रहा गंदी कचरा उसी नाले में

इनका कहना है...
प्रधानमंत्री का स्वच्छ भारत अभियान जारी है और आप देख सकते हो कि नगर निगमकर्मियों किस तरह इस अभियान पर बड़ा लगा रहे हैं, कचरा बीच सड़क पर ही छोड़ दिया।
- उबैद मंसूरी
नया पीठा क्षेत्र पूरा लावारिस है। न कोई दरोगा न कोई ड्रॉइ ओ है। सफाईकर्म भी नहीं आते। एक-एक महीने कचरा नहीं उठता है। कर्मचारी सफाई के पहले पैसे की मांग करते हैं।
- मोहम्मद युसूफ राजा इतना कचरा सड़क पर फेंका गया है कि उससे होने वाली हाथों-हाथ कचरा गाड़ी में डालकर ले जाना चाहिए सड़क।
- मोहम्मद अनिस
से निकाला गया है। बात यहाँ नहीं थी।